

09-06-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ ప్రపంచములో నిష్కామ సేవ ఒక్క తండ్రి మాత్రమే చేస్తారు,

మీరు ఏ కర్మలు చేసినా, వాటి ఫలితము తప్పక లభిస్తుంది”

ప్రశ్న:- త్రామానుసారము ఏ విషయము 100 శాతం తప్పక జరగుతుంది, దాని వలన పిల్లలైన మీకు సంతోషము కలుగుతుంది ? సమా:- త్రామానుసారము నూతన రాజధాని తప్పక స్థాపనౌతుంది. శ్రీమతమును అనుసరించి మేము మా కొరకు మా రాజధానిని స్థాపన చేస్తున్నామని సంతోషము పిల్లలైన మీకు ఉంది. ఈ పాత ప్రపంచము వినాశనమయ్యే తీరాని. పిల్లలైన మీరు ఎంత పురుషార్థము చేస్తారో, అంత ఉన్నత పదవి ప్రాప్తి అవుతుంది.

పాట:- నిన్ను పొంది మేము ప్రపంచాన్నే పొందుకున్నాము,..... (తుమ్ హీ పాకే హమ్ నే,.....)

ఓంశాంతి. పిల్లలు ఏమంటారో, బాబా కూడా అదే అంటారు. బాబా, మిమ్ములను పొంది మేము స్వర్గాభిషతులుగా అవుతాము అని పిల్లలు అంటారు. తండ్రి కూడా చెప్తున్నారు - పిల్లలూ! మన్ననాభవ, నన్ను పృథి చేస్తే స్వర్గానికి యజమానులుగా అవుతారు. ఇరువురు చెప్పేది ఒక్కటే. మనుష్యులందరూ ఈ సత్సంగము ద్వారా జ.కె.లకు ఏమి లభిస్తుందని అడుగుతారు. మేము, బాప్ దాదా ద్వారా విశ్వానికి యజమానులుగా అవుతామని, విశ్వానికి యజమానులుగా మేము తప్ప ఇతరులెవ్వరూ కాలేరని జ.కె.లంటారు. ఈ లక్ష్మీనారాయణులే విశ్వానికి యజమానులు. శివబాబా విశ్వానికి యజమానిగా అవ్వలేరు. పిల్లలైన మీరు విశ్వానికి యజమానులుగా అవుతారు. మీ తండ్రి విశ్వానికి యజమానిగా కారు. ఇటువంటి నిష్కామ సేవ చేయువారు ఇతరులెవ్వరూ లేరు. ప్రతి ఒక్కరికీ తమ తమ సేవకు ఫలితం తప్పకుండా లభిస్తుంది. భక్తి మార్గములో లేక ఇంకే విధముగానైనా మీరు ఏమేమి చేస్తున్నారో..... సమాజ సేవకులకు కూడా సేవకు ఫలితము తప్పక లభిస్తుంది. ప్రభుత్వము నుండి జీతము లభిస్తుంది. తండ్రి అంటున్నారు - నేను ఒక్కడిని మాత్రమే నిష్కామ సేవ చేస్తాను. పిల్లలను విశ్వానికి యజమాలుగా చేస్తాను. కానీ నేను యజమానిగా కాను. పిల్లలను సుఖవంతులుగా చేసి సుఖధామానికి యజమానులుగా చేసి 21 జన్మలకు సుఖమునిచ్చి నేను నా నిర్వాణధామములో లేక వానప్రస్థ అవస్థలో కూర్చుండిపోతాను. వానప్రస్థమని మూలవతనమునే అంటారు. మనుష్యులు వానప్రస్థమును తీసుకుంటారు. పిల్లలకు సర్వమూ అప్పజెప్పి తాము వెళ్లి సత్సంగము మొదలైనవి చేస్తారు. ముక్తికి మార్గాన్ని చూపుతారని నమ్మి గురువులను ఆశ్రయిస్తారు. ముక్తి-జీవన్ముక్తులకు దారి ఏ మనిషి ఎవ్వరికీ తెలుపలేరని పిల్లలైన మీకు తెలుసు. వారు ఎవ్వరికీ సద్గతిని ఇవ్వలేరు. స్వయం వారు కూడా పొందుకోలేరు. స్వయానికే ఇచ్చుకోలేనప్పుడు ఇతరులకు ఎలా ఇవ్వగలరు? ఇతరులకు కూడా ఇవ్వలేరు. తండ్రి పరంధామము నుండి వస్తారు. వారు అచ్చట ఉండేవారు. పిల్లలైన మీరు కూడా అచ్చటనే ఉండేవారు. మీరు ఈ కర్మ క్షేత్రములో పాత్రను అభినయించవలసి ఉంటుంది. తండ్రి కూడా ఒక్కసారి ఇచ్చటకు పిల్లలైన మీ కొరకు రావలసి ఉంటుంది. అందుకే స్వర్గ స్థాపన జరుగుతున్నది. ఈ నరకము తప్పక వినాశనం కావలసిందే.

శివబాబా బ్రహ్మ ద్వారా ఆది సనాతన దేవీ దేవతా ధర్మ స్థాపన చేస్తున్నారని, అంతేకాక మరలా మనుష్యుల నుండి దేవతలుగా తయారౌతున్నామని పిల్లలైన మీరు తెలుసుకున్నారు. ప్రతి 5 వేల సంవత్సరాల తర్వాత మనము మళ్ళీ వచ్చి వారసత్వము పొందేందుకు బ్రహ్మ ద్వారా శివబాబా పిల్లలుగా అవుతామని మీ బుద్ధిలో ఉంది. వారిని పతితపావనులని అంటారు. వారే జ్ఞాన సాగరులు, స్నేహ సాగరులు. యోగము అనగా పృథి చేయుట నేర్పిస్తారు. కానీ నిరాకారులు ఎలా తెలుపగలరు? అందుకే బ్రహ్మ ద్వారా మనుష్యులను

దేవతలుగా తయారు చేస్తానని అనగా దేవీ దేవతా ధర్మస్థాపన చేయిస్తానని తెలియజేస్తున్నారు. ఇప్పుడు ఆ ధర్మము లేదు. మరలా తయారు చేయవలసి వస్తుంది. ఇప్పుడు మళ్ళీ ఆది సనాతన దేవీ దేవతా ధర్మము స్థాపన చేసి మిగిలిన వారినందరినీ ముక్తిధామానికి తీసుకెళ్తాను. భారతదేశము ప్రాచీన ఖండము. వాస్తవానికి భారతదేశ జనాభా అందరికంటే ఎక్కువగా ఉండాలి. ఇటువంటి విషయాలు ఇతరులెవ్వరి బుద్ధికి తోచవు. ఆది సనాతన దేవీ దేవతా ధర్మము అన్నింటికంటే పెద్దదిగా ఉండాలి. 5 వేల సంవత్సరాల నుండి వారి వృద్ధి జరుగుతూ ఉంటుంది. మిగిలిన వారు 2500 సంవత్సరాల తర్వాత వస్తారు. ఇస్లామ్ మతం వారి జనాభా దీని కంటే తక్కువగా ఉండాలి. ఆ తర్వాత కొంత సమయానికి బౌద్ధ ధర్మము వారు వస్తారు. వారి జన సంఖ్య వారి కంటే కొద్ది తేడాలో ఉండాలి. ఇస్లామ్, బౌద్ధ ధర్మము మొదలైనవారు ప్రారంభములో సత్యప్రధానంగా ఉంటారు. తర్వాత నెమ్మదిగా తమోప్రధానంగా అవుతారు. ఇది కూడా ఒక్క లెక్కయే. అనన్య తెలివిగల పిల్లలు దీనిని గురించి ఆలోచించవలసి ఉంటుంది. ఈ సమయములో అన్నింటికంటే ఎక్కువ జనాభా చైనాలో ఉందని వ్రాస్తున్నారు. కానీ వారికి సృష్టిచక్ర జ్ఞానము లేనే లేదు. ఈ రహస్యాలన్నీ పిల్లలైన మీ బుద్ధిలో ఉన్నాయి. చదువుకున్న వారికి ఈ విషయాలు వివరంగా తెలుపవలసి వస్తుంది. దేవీ దేవతా ధర్మము వారు వచ్చి 5 వేల సంవత్సరాలయ్యింది. అందువలన ఇప్పుడు వారి జన సంఖ్య ఎక్కువగా ఉండాలి. కానీ దేవీ దేవతా ధర్మము వారు ఇతర ధర్మాలలోకి మార్పు చెందారు. మొదట చాలా మంది ముసల్మానులుగా అయిపోయారు. తర్వాత చాలా మంది బౌద్ధులుగా కూడా అయ్యారు. ఇచ్చట కూడా బౌద్ధులు చాలా మంది ఉన్నారు. క్రైస్తవ ధర్మము వారి సంఖ్య చాలా ఎక్కువగా ఉంది. దేవతా ధర్మము పేరు లేనే లేదు. ఒకవేళ మనము బ్రాహ్మణ ధర్మము అని చెప్తే హిందువులలో కలిపేస్తారు. ఇప్పుడు ఆది సనాతనా దేవీ దేవతా ధర్మ స్థాపన బ్రాహ్మణులైన మన ద్వారా శ్రీమతమును అనుసరించి జరుగుతూ ఉందని మీకు తెలుసు. ఈ వివేకము కూడా కావాలి కదా. ధర్మాలు మహిమ చేయబడ్డాయి కదా. ఇచ్చటి మనుష్యులు స్వయాన్ని హిందువుల లిస్టులో ఉంచుకుంటారు. హిందూ ధర్మము, ఆర్య ధర్మమని అది అన్నిటికంటే ప్రాచీనమైనదని అంటారు. భారతవాసులు మొట్టమొదట ఆర్యులుగా ఉండేవారు. చాలా ధనవంతులుగా ఉండేవారు. ఇప్పుడు అనార్యులుగా అయిపోయారు. కొంచెము కూడా తెలివి లేదు. ఎవరికేమి తోస్తే ఆ ధర్మము పేరు ఉంచుకుంటారు. వృక్షము చివరి భాగములో చిన్న-చిన్న ఆకులు, కొమ్మలు వస్తాయి. క్రొత్తవాటికి కొంచెం గౌరవముంటుంది.

మనమిప్పుడు బాబా నుండి స్వర్గ వారసత్వాన్ని తీసుకుంటామని పిల్లలైన మీకు తెలుసు. కావున ఇటువంటి వారసత్వమునిచ్చే తండ్రిని ఎంతగా పూజి చేయాలి! మీరు ఎంతగా పూజి చేస్తే, అంత వారసత్వము లభిస్తుంది, అంత పవిత్రముగా అవుతారు. లౌకిక తండ్రి ద్వారా ధనము వారసత్వంగా లభిస్తుంది. దానితో పాటు పతితులుగా అయ్యే వారసత్వం కూడా లభిస్తుంది. అతడు లౌకిక తండ్రి మీరు పారలౌకిక తండ్రి. మధ్యలో ఇతడు అలౌకిక తండ్రి. ఇతనిని మధ్యలో ఉంచి రెండు వైపుల నుండి జోడిస్తారు. శివబాబాకు ఏ కష్టమూ లేదు. ఇతడు చాలా తిట్లు తినవలసి వస్తుంది. వాస్తవానికి తిట్లు కృష్ణునికి కాదు. మధ్యలో చిక్కుకున్నది ఇతను. దారిలో నడుస్తూ బ్రాహ్మణుడు ఇరుక్కుపోయాడని అంటారు కదా! తిట్లు తినేందుకే ఇతను ఇరుక్కున్నాడు. అలౌకిక తండ్రి సహించవలసి వస్తుంది. శివబాబా ఇతనిలో ప్రవేశించి పతితులను పావనముగా చేస్తారని ఎవ్వరికీ తెలియదు. పవిత్రులగుటలోనే దెబ్బలు తింటారు. తండ్రి అంటున్నారు - అందరినీ వాపసు తీసుకెళ్లేందుకే నేను వచ్చాను. మృత్యువు ఎదుటనే నిలబడి ఉందని మీకు తెలుసు. వినాశనము తప్పక జరుగుతుంది. వినాశనము జరుగకుండా సుఖ-శాంతులు ఎలా వస్తాయి? యుద్ధాలు మొదలైనవి మొదలైనప్పుడు మనుష్యులు యజ్ఞాలు మొదలైనవాటిని యుద్ధము సమాప్తము కావాలని రచిస్తారు.

వినాశనము తప్పక అవుతుందని బ్రాహ్మణ కులభూషణులైన మీకు తెలుసు. లేకుంటే స్వర్గ ద్వారాలు ఎలా తెరుచుకుంటాయి. అందరూ స్వర్గములోకి రారు కదా! ఎవరు పురుషార్థము చేస్తారో వారే వస్తారు. మిగిలినవారు ముక్తిధామానికి వెళ్తారు. ఇది ఎవ్వరికీ తెలియనందున చాలా భయపడ్డారు. శాంతి కొరకు ఎన్నో ఎదురుదెబ్బలు తింటూ ఉంటారు. సమావేశాలు చేస్తూ ఉంటారు. సుఖధామము, శాంతిధామము ఎలా స్థాపనాతూ ఉందో బ్రాహ్మణులైన మీకు మాత్రమే తెలుసు. వినాశనము జరగకుండా స్థాపన జరగదు. మీరిప్పుడు త్రికాలదర్శులుగా అయ్యారు. ఇప్పుడు మీకు జ్ఞాన మూడవ నేత్రము లభించింది. శాంతి ఎలా లభిస్తుందని వారు అంటూనే ఉంటారు. అనగా యుద్ధాలు జరగరాదని అంటారు. ఐక్యత ఉండాలని అందరూ అంటారు. ఒక్క తండ్రి మతమే తీసుకొని, మనమంతా ఒకే తండ్రి పిల్లలము భాయి-భాయిగా(సోదరులుగా) ఉంటే ఒన్ నెన్(ఒక్కటి) అయిపోతుంది. ఒకే తండ్రి పిల్లలము కాబట్టి పరస్పరము కొట్లాడుకోరాదు. ఇలా సత్యయుగములో ఉండేది. అచ్చట పరస్పరములో ఎవ్వరూ కొట్లాడుకోరు. అది సత్యయుగములో మాట. ఇచ్చట ఉండేది కలియుగము. సత్యయుగములో దేవతలు ఉండేవారు. మిగిలిన ఆత్మలందరూ ఎచ్చట ఉండేవారో అడ్డన్ తెలియదు. సత్యయుగములో మాత్రమే ఒకే రాజ్యముండేదని మీకు తెలుసు. అచ్చట సుఖము శాంతి మొదలైనవన్నీ ఉండేవి. ఈ విషయములన్నీ నెంబర్వారు పురుషార్థానుసారము మీ బుద్ధిలో ఉన్నాయి. తప్పకుండా మనము సత్యయుగములో రాజ్యపాలన చేసేవారమని, చాలా సుఖంగా ఉండేవారమని, అక్కడ అద్విత ధర్మము ఉండేదని మీరు అర్థం చేసుకున్నారు. ఈ జ్ఞానము ఇతరులెవ్వరికీ తెలియదు. ఇప్పుడు మీరు జ్ఞాన సంపన్నులుగా అవుతారు. తండ్రి మిమ్ములను తమ సమానంగా చేస్తారు. తండ్రి మహిమ ఏదైతే ఉందో అలాగే మీరు కూడా తయారవ్వాలి. కేవలం దివ్య దృష్టి తాళించేవి మాత్రమే తండ్రి వద్ద ఉంటుంది. తండ్రి తెలియజేస్తున్నారు - భక్తి మార్గములో నేను పని చేయవలసి వస్తుంది. ఎవరు ఎవరిని పూజిస్తారో వారి మనోకామలను నేను పూర్తి చేస్తాను. ఇచ్చట కూడా దివ్యదృష్టి పాత్ర నడుస్తుంది కదా! అర్జునినికి వినాశనము సాక్షాత్కారమయ్యిందని అంటారు కదా! వినాశనము తప్పక జరుగుతుంది. విష్ణుపురము కూడా తప్పక స్థాపనాతుంది. తండ్రి కల్ప క్రితము ఎలా తెలిపించారో ఇప్పుడు కూడా అలాగే కూర్చుని అర్థం చేయిస్తున్నారు. బాబా మనలను మనుష్యుల నుండి దేవతలుగా తయారు చేస్తారు. దేవతలుగా తయారైతే అసులీ సృష్టి తప్పక వినాశనమౌతుంది. నలువైపుల హాహాకారాలు వ్యాపిస్తాయి. ప్రకృతి భీభత్సాలు కూడా సంభవిస్తాయని బుద్ధి అర్థము చేసుకుంటుంది. రోకటిలావు వర్షపు ధారలు కూడా కురుస్తాయి. ఇవన్నీ వినాశనమైనప్పుడు సత్యయుగ స్థాపన జరుగుతుంది. 5 తత్వాలలోని ఎరువు కూడా లభిస్తుంది. ఈ భూమికి ఎంత ఎరువు లభిస్తుందో చూడండి. తండ్రి అంటున్నారు - ఈ రుద్ర జ్ఞాన యజ్ఞములో ఇదంతా స్వాహా అయిపోతుంది. భక్తి మార్గంలో రుద్రజ్ఞాన యజ్ఞము ఎలా రచిస్తారో చూడండి. శివ లింగమును, చిన్న చిన్న అనేక సామగ్రిమాలను చేసి పూజించి చెడిపోస్తారు. మళ్ళీ రోజూ తయారు చేస్తారు. పూజించిన తర్వాత పగులగొట్టారు. శివబాబాతో పాటు ఎవరైతే సేవ చేశారో వారందరికీ ఇటువంటి స్థితిని కలుగజేస్తారు. రావణుని బూతు బొమ్మను ప్రతి సంవత్సరము తయారుచేసి తగులబెట్టారు. శత్రువైతే 1-2 సార్లు బొమ్మను తయారు చేసి కాలుస్తారు. అంతేకాని ప్రతి సంవత్సరము తగులబెట్టి నియమము లేదు. ఒకసారి తగులబెట్టి కోపము పోగొట్టుకుంటారు కానీ రావణుని బొమ్మను ప్రతి సంవత్సరము కాలుస్తూ ఉంటారు. దీని అర్థము ఎవ్వరికీ తెలియదు. సీతను రావణుడు దొంగిలించాడని అంటారు. దాని అర్థమేమిటో తెలియదు. విదేశీయులకు కొంచెము కూడా అర్థము కాదు. రోజురోజుకు రావణుని పెద్దగా తయారు చేస్తారు. ఎందుకనగా రావణుడు చాలా దుశుమును కలుగజేస్తాడు. ఇప్పుడు మీరు అతడి పై విజయమును పొందుతారు. సత్యయుగములో రావణుడు ఉండనే ఉండడు. ఈ కర్తవ్యము. జబ్బులు మొదలైనవన్నీ రావణుని వలననే వస్తాయి. రావణుడు ప్రవేశించినందున మనుష్యులు

చేసే కర్మలన్నీ వికర్మలుగా అవుతాయి. ఇది తయారైన సుఖ-దుఃఖాల ఆట. ఈ చరిత్ర-భూగోళము గురించి ఎవ్వరికీ తెలియదు. లక్ష్మీనారాయణులకు ఈ రాజ్యము ఎలా లభించిందో ఎవ్వరికీ తెలియదు. ఈ లక్ష్మీనారాయణులు సత్యయుగములో రాజ్యపాలన చేశారని చిన్న-చిన్న పిల్లలకు కూడా మీరు తెలుపుతారు. సంగమ యుగములో ఈ రాజయోగము నేర్చుకొని ఈ పదవిని పొందుకున్నారు. చిన్న-చిన్న పిల్లలు బిర్రాలకు, ఈ లక్ష్మీనారాయణులకు రాజ్యమెలా వచ్చిందో అర్థం చేయించాలి. ఇప్పుడిది కలియుగము. దీనిని సత్యయుగమని అనరు. ఇప్పుడు రాజ్యమనేదే లేదు. రాజుల కిలీటమునే తీసేశారు. ధర్మ శాస్త్రాలు కేవలము నాలుగే ఉన్నాయి. అసలైనది గీతా ధర్మము. దాని నుండి మూడు ధర్మాలు ఇప్పుడే స్థాపనౌతాయి. సత్య యుగములో స్థాపన కావు. లక్ష్మీనారాయణులు గానీ, రాముడు గానీ ఏ ధర్మాన్ని స్థాపన చేయరు. ఈ ధర్మాలను ఇప్పుడు స్థాపన చేస్తూ ఉన్నారు. ఆ తర్వాత ఇస్లాం ధర్మము, క్రైస్తవ ధర్మము, క్రైస్తవుల ధర్మ శాస్త్రము బైబిల్ ఒక్కటే. తర్వాత వృద్ధి అవుతూ పోతుంది. ఆది సనాతనమైనది దేవతా ధర్మము. ఇప్పుడు మరలా దేవీ దేవతా ధర్మ స్థాపన చేస్తారు. మీరు శ్రామా రహస్యాన్ని మంచి రీతిగా అర్థం చేసుకున్నారు. సంతోషం కూడా ఉంటుంది. పిల్లలైన మీకు నూరు శాతము నిశ్చయముంది - మనము మరలా మన రాజ్య భాగ్యమును స్థాపన చేస్తున్నాము. ఇందులో యుద్ధము మొదలైన మాటలేవీ లేవు. రాజధాని స్థాపనౌతూ ఉంది. ఇది తప్పక జరుగుతుంది. మృత్యువు ఎంత నిశ్చితమో, ఇది కూడా అంత నిశ్చితముగా జరుగుతుంది మరలా మన రాజ్య భాగ్యమును తీసుకుంటున్నామని మీకు తెలుసు. కల్వ-కల్వము తండ్రి నుండి వారసత్వాన్ని తీసుకుంటాము. ఎంత పురుషార్థము చేస్తారో అంత ఉన్నతమైన పదవి పొందుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి మహిమ ఏదైతే ఉందో, దానిని స్వయంలోకి తీసుకు రావాలి. తండ్రి సమానము మహిమా యోగ్యులుగా తయారవ్వాలి. పారలౌకిక తండ్రి ద్వారా పవిత్రత యొక్క వారసత్వము తీసుకోవాలి. పవిత్రముగా అవుతేనే స్వర్గ వారసత్వము లభిస్తుంది.
2. శ్రీమతమును అనుసరిస్తూ మీ తనువు, మనసు, ధనముల ద్వారా ఒకే ఆది సనాతనా దేవీదేవతా ధర్మాన్ని స్థాపన చేయాలి.

వరదానము:- “ తెగిపోని కనెక్షన్ (సంబంధము) ద్వారా కరెంటును అనుభవము చేసే

సదా మాయాజీత్, విజయీ భవ ”

ఎలాగైతే కరెంటు పాక్ తగిలితే మనిషి దూరంగా వెళ్లి క్రింద పడ్డాడో, అలా ఈశ్వరీయ శక్తి మాయను దూరంగా విసిరేయాలి. ఇటువంటి ఈశ్వరీయ కరెంటు అవసరము. కానీ కెరెంటుకు ఆధారము కనెక్షన్. నడుస్తూ-తిరుగుతూ ప్రతి సెకండు తండ్రితో కనెక్షన్ జోడింపబడి ఉండాలి. ఇటువంటి తెగిపోని కనెక్షన్ ఉంటే ఈశ్వరీయ కరెంటు వస్తుంది, తద్వారా మాయాజీత్లుగా, విజయులుగా అయిపోతారు.

స్లోగన్:- “ మంచి లేక చెడు కర్మలు చేసే వారి ప్రభావము యొక్క బంధనము

నుండి ముక్తులైనవారే తపస్వీలు ”